

महाराष्ट्र विकास सेवा गट-अ मधील अधिकाऱ्यांची
दिनांक १.१.१९८४ ते ३१.१२.२००४ आणि
दिनांक १.१.२००५ ते ३१.१२.२०१० पर्यंतची अंतिम
ज्येष्ठता यादी रद्द करण्याबाबत.

महाराष्ट्र शासन

ग्राम विकास व जलसंधारण विभाग

शासन परिपत्रक क्र. मविसे १०/प्र.क्र.१७२/२०१२/आस्था-३

मंत्रालय, मुंबई - ४०० ०३२.

दिनांक : ४ ऑगस्ट, २०१२.

- संदर्भ : १) शासन परिपत्रक, ग्राम विकास व जलसंधारण विभाग क्र.मविसे १०/२००५/प्र.क्र.२६१(भाग-२)/
आस्था-३, दिनांक २१ नोव्हेंबर, २००५.
२) शासन परिपत्रक, ग्राम विकास व जलसंधारण विभाग क्र.मविसे १०/२०१०/प्र.क्र.३२१(भाग-२)/
आस्था-३, दिनांक ८ फेब्रुवारी, २०११.

श्री. सुनिल मधुकर केंद्रेकर व इतर महाराष्ट्र विकास सेवा अधिकारी गट-अ यांनी महाराष्ट्र विकास सेवा वर्ग-१ मध्ये कोटा रुल्सचे पालन न केल्याबद्दल व शासनाने निश्चित केलेला कोटा रुल अंमलात आणलेला नसल्याने, कोटा रुल ची अंमलबजावणी करून, त्यानुसार सेवाज्येष्ठता निश्चित करण्यासंदर्भात महाराष्ट्र प्रशासकीय न्यायाधिकरण, मुंबई खंडपीठ औरंगाबाद येथे मूळ अर्ज क्र.२५६/२००० व मूळ अर्ज क्र.२५४/२००० दाखल केले होते. सदरील दोन्ही अर्जावर मा.महाराष्ट्र प्रशासकीय न्यायाधिकरणाने सरळसेवा भरती करताना शासनाने निश्चित केलेल्या कायम स्वरूपाच्या पदाव्यतिरिक्त कायम स्वरूपी पदाचे गुणधर्म असलेल्या इतर पदांची काटेकोरपणे नोंद घेऊन, त्यांचाही समावेश कायम पदांत करून, त्यानुसार सरळसेवा भरतीचा कोटा निश्चित करून वर्षनिहाय ज्येष्ठता सूची तयार करण्यात यावी आणि सरळसेवा भरतीने नियुक्त अधिकारी आणि पदोन्नतीने नियुक्त झालेले अधिकारी यांना त्यांच्या उपलब्ध कोटयात स्थान देण्यात यावे व आतापर्यंत सध्याची जी सूची आहे ती काम चलावू सूची आहे व या कामचलावू सूचीपासून मिळणारे फायदे हे अभावित (Fortuitous) समजण्यात येतील असा दिनांक २२.११.२००२ रोजी निर्णय दिला.

२. मा.महाराष्ट्र प्रशासकीय न्यायाधिकरणाने दिनांक २२.११.२००२ रोजी दिलेल्या न्यायनिर्णयाविरुद्ध मा.उच्च न्यायालय, मुंबई खंडपीठ औरंगाबाद येथे रिट याचिका क्र.२१७८/२००३, २०५५/२००३, ३४६९/२००३, २४६६/२००५ व २९८०/२००५ दाखल करण्यात आल्या होत्या. दरम्यान श्री.अंकुश हरिश्चंद्र बगाटे व इतर यांनी दाखल केलेल्या रिट याचिका क्र.५१३०/२००५ मध्ये मा. उच्च न्यायालय, मुंबई खंडपीठ, औरंगाबाद यांनी दिलेल्या निर्देशानुसार, तसेच श्री. केंद्रेकर व इतर यांनी दाखल केलेल्या अवमान याचिका क्र.८९/२००३ मध्ये मूळ अर्ज क्र.२५६/२००० मधील दिनांक २२.११.२००२ च्या निर्णयाची अंमलबजावणी न झाल्याबद्दल मा.उच्च न्यायालयाने देखील मा.महाराष्ट्र प्रशासकीय न्यायाधिकरणाने घालून दिलेल्या मुदतीत शासनाने कार्यवाही करावी असे निर्देश दिल्याने मा.महाराष्ट्र प्रशासकीय न्यायाधिकरणाने मूळ अर्ज क्र.२५६/२००० संदर्भात दिनांक २२.११.२००२ रोजी दिलेल्या निर्णयानुसार महाराष्ट्र विकास सेवा गट-अ मधील अधिकाऱ्यांची दिनांक १.१.१९८४ ते ३१.१२.२००४ या कालावधीतील अंतिम ज्येष्ठता सूची मा.उच्च न्यायालय, मुंबई खंडपीठ औरंगाबाद येथे दाखल करण्यात आलेल्या रिट याचिका क्र.२१७८/२००३, २०५५/२००३, ३४६९/२००३, २४६६/२००५ व २९८०/२००५ वरील अंतिम निर्णयाच्या अधीन राहून संदर्भ क्र.१ मध्ये नमूद दिनांक २१.११.२००५ च्या परिपत्रकान्वये प्रसिध्द करण्यात आली आहे.

तसेच तदनुषंगिक महाराष्ट्र विकास सेवा गट-अ मधील अधिकाऱ्यांची दिनांक १.१.२००५ ते ३१.१२.२०१० या कालावधीतील अंतिम ज्येष्ठता सूची मा.उच्च न्यायालय, मुंबई खंडपीठ औरंगाबाद येथे दाखल करण्यात आलेल्या रिट याचिका क्र.२१७८/२००३, २०५५/२००३, ३४६९/२००३, २४६६/२००५ व २९८०/२००५ वरील अंतिम निर्णयाच्या अधीन राहून संदर्भ क्र.२ मध्ये नमूद दिनांक ८.२.२०११ च्या परिपत्रकान्वये प्रसिध्द करण्यात आली आहे.

३. रिट याचिका क्र.२४६६/२००५, २०५५/२००३, २९८०/२००५, ३४६९/२००३, ४०२३/२००७ आणि सिव्हील अप्लीकेशन क्र. २४२/२००९ संदर्भात मा.उच्च न्यायालय, मुंबई खंडपीठ औरंगाबाद येथे दिनांक २१.३.२०१२ रोजी झालेल्या अंतिम सुनावणी वेळी मा.उच्च न्यायालयाने मूळ अर्ज क्र.२५४/२००० आणि मूळ अर्ज क्र.२५६/२००० मध्ये मा.महाराष्ट्र प्रशासकीय न्यायाधिकरणाने दिनांक २२.११.२००२ रोजी दिलेला अंतिम निर्णय, तदनुषंगिक अवमान याचिका क्र. ८९/२००३ मध्ये दिनांक २८.४.२००४ आणि दिनांक २१.२.२००६ रोजी दिलेले निर्णय, तसेच पुनर्विलोकन अर्ज क्र.११ आणि १२/२००४ मध्ये दिनांक ३.११.२००४ रोजी दिलेले निर्णय रद्दबातल ठरविलेले आहेत. तसेच, तदनुषंगिक मा.महाराष्ट्र प्रशासकीय न्यायाधिकरणाच्या निर्णयाची अंमलबजावणी करून दिनांक २१.११.२००५ च्या परिपत्रकान्वये तयार करण्यात आलेल्या ज्येष्ठता याद्याही रद्दबातल ठरविल्या आहेत. तसेच सदर सर्व रिट याचिका आणि सिव्हील अप्लीकेशन्स निकाली काढली आहेत.

४. मा.उच्च न्यायालयाने रिट याचिका क्र.२४६६/२००५, २०५५/२००३, २९८०/२००५, ३४६९/२००३, ४०२३/२००७ आणि सिव्हील अप्लीकेशन क्र. २४२/२००९ संदर्भात दिनांक २१.३.२०१२ रोजी दिलेल्या निर्णयाच्या अंमलबजावणीच्या अनुषंगाने संदर्भ क्र.१ मध्ये नमूद शासन परिपत्रक, ग्राम विकास व जलसंधारण विभाग क्र.मविसे १०/२००५/प्र.क्र.२६१(भाग-२)/आस्था-३, दिनांक २१.११.२००५ अन्वये प्रसिध्द करण्यात आलेली दिनांक १.१.१९८४ ते ३१.१२.२००४ पर्यंतची अंतिम ज्येष्ठता यादी आणि संदर्भ क्र.२ मध्ये नमूद शासन परिपत्रक, ग्राम विकास व जलसंधारण विभाग, क्र. मविसे १०/२०१०/प्र.क्र.३२१(भाग-२)/आस्था-३, दिनांक ८.२.२०११ अन्वये प्रसिध्द करण्यात आलेली दिनांक १.१.२००५ ते ३१.१२.२०१० पर्यंतची अंतिम ज्येष्ठता यादी याद्वारे रद्द करण्यात येत आहेत. या ज्येष्ठता याद्या रद्द ठरविण्यात आल्याने सुधारीत ज्येष्ठता याद्या तयार करून प्रसिध्द करण्याची कार्यवाही स्वतंत्रपणे करण्यात येईल. त्यानुसार सुधारीत ज्येष्ठता याद्या प्रसिध्द झाल्यावर, संबंधितांच्या ज्येष्ठता क्रम व ज्येष्ठता दिनांक या आधारे पदोन्नतीचे प्रस्ताव व मानीव दिनांकाचे प्रस्ताव यांचे पुनर्विलोकन करण्यात येईल. सबब, सुधारीत ज्येष्ठता याद्या प्रसिध्द होईपर्यंत संदर्भाधीन अ.क्र.१ व २ येथील ज्येष्ठता यादींच्या आधारे दिलेले मानीव दिनांक रद्द समजण्यात यावेत. वरील कालावधीच्या सुधारीत ज्येष्ठता याद्या प्रसिध्द करताना संबंधितांच्या मानीव दिनांकाबाबत देखील ज्येष्ठता यादीत उचीत उल्लेख करण्यात येईल अथवा आवश्यक आदेश स्वतंत्रपणे काढण्यात येतील.

५. सदर परिपत्रक महाराष्ट्र शासनाच्या संकेतस्थळावर उपलब्ध करण्यात आले असून त्याचा संगणक सांकेतांक २०१२०८०४१२०२०७१२०१ असा आहे.

महाराष्ट्राचे राज्यपाल यांच्या आदेशानुसार व नावाने,

(सरिता बांदेकर-देशमुख)

अवर सचिव, महाराष्ट्र शासन

प्रति,

- १) विभागीय आयुक्त (सर्व)
- २) उप आयुक्त (आस्थापना), विभागीय आयुक्त कार्यालय (सर्व)
- ३) मुख्य कार्यकारी अधिकारी, जिल्हा परिषद (सर्व) (जिल्हा परिषदेअंतर्गत कार्यरत असलेल्या सर्व महाराष्ट्र विकास सेवा वर्ग-१ च्या अधिकाऱ्यांच्या प्रतीसह)
- ४) उप मुख्य कार्यकारी अधिकारी (साप्र), जिल्हा परिषद (सर्व)
- ५) निवड नस्नो (आस्था-३), ग्राम विकास व जलसंधारण विभाग.